



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,491/7 - 2007 අප්‍රේල් 03 වැනි අඟහරුවාදා - 2007.04.03

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

මහජන බැංකුව

පවරා ගැනීමේ ආඥා අංක 67

2000 අංක 36 දරන මුදල් (සංශෝධන) පනත, 1984 අංක 19 දරන මුදල් (සංශෝධන) පනත සහ 1973 අංක 16 දරන මුදල් සහ ලංකා රාජ්‍ය උකස් බැංකු (සංශෝධන) නීතිය මගින් සංශෝධිත 1963 අංක 11 දරන මුදල් පනතේ 71 (3) වගන්තියේ විධිවිධාන යටතේ මෙහි පහත උපලේඛනයෙහි විස්තර වන දේපල එකී පනතේ VIII වැනි කොටසේ කාර්යයන් සඳහා අත්පත් කර ගත යුතු යැයි මහජන බැංකුව නිශ්චය කර ඇති හෙයින් ද, එම නිශ්චය කිරීම මුදල් ඇමතිවරයා වෙත දැනුම් දෙනු ලැබීමට එකී බැංකුවේ අධ්‍යක්ෂ මණ්ඩලයේ සභාපති විසින් පනතේ 72(1) වගන්තිය යටතේ කටයුතු සලස්වා ඇති හෙයින් ද එකී දේපල මහජන බැංකුව වෙත පැවරීමට එකී පනතේ 72 (2) වැනි වගන්තිය ප්‍රකාර මුදල් ඇමතිවරයාට බලය ඇති හෙයින් ද මෙහි පහත සඳහන් උපලේඛනයෙහි විස්තර කර ඇති දේපල දෙදහස් හතක් වූ මාර්තු මස විසි අට වැනි දින සිට මහජන බැංකුව කෙරෙහි පවරමින් මුදල් හා ක්‍රමසම්පාදන අමාත්‍ය මහින්ද රාජපක්ෂ වන මම මෙයින් අණ කරමි.

මහින්ද රාජපක්ෂ,
මුදල් හා ක්‍රමසම්පාදන අමාත්‍ය.

උපලේඛනය

01. සබරගමුව පළාතේ, කෑගල්ල දිස්ත්‍රික්කයේ, දෙහිගම්පල් කෝරළයේ නාරංගස්තැන්නේ පිහිටි වහුම්පුරගේවත්ත කියන උතුරට : හිටිනාවත්ත ද, නැගෙනහිරට : මහකුඹුර ද, දකුණට : මෙම ඉඩමේ කොටසක් වෙන් වන අගල ද, බස්නාහිරට : පිටදෙණියේ කුඹුර ද, මායිම් වූ අක්කර එකක් (අක්. 01 රු. 0 පර්. 0) ක් විශාල ඉඩම සහ ඊට අයත් ගහකොළ පළතුරු ආදී සියලු දේ ද වේ.

මෙම ඉඩම අවිස්සාවේල්ල ඉඩම් ලියාපදිංචි කිරීමේ කාර්යාලයේ එස් 75/268 දරන පත්ඉරුවේ ලියාපදිංචි වී ඇත.

ඩී.ආර්. 2831

02. (i) මධ්‍යම පළාතේ, මහනුවර දිස්ත්‍රික්කයේ යටිනුවර කඳු පළාත මාමුඩාවල පිහිටි වගලේකුඹුර නැමැති නැගෙනහිරට : උක්කුවා විදානගේ කුඹුරේ ඉම් වේල්ල සහ කහටගහපැල්ලේ ඉම් වේල්ල ද, දකුණට : මොයිසාගොඩ විහාරයට අයිති කුඹුරේ ඉම් වේල්ල ද, බස්නාහිරට සහ උතුරට : පාර සහ දමුනුවේ ඇල ද යන මායිම් තුළ පිහිටි වී පැල් 2 ක් වපසරියෙන් යුතු කුඹුරෙන් නොබදූ දෙකෙන් පංගුව (1/2) සහ ඊට අයිති සියලු දේත් සමග වේ.

මෙම ඉඩම මහනුවර ඉඩම් ලියාපදිංචි කිරීමේ කාර්යාලයේ බී 462/62 පත්ඉරුවේ ලියාපදිංචි වී ඇත.

2007 ක් වූ මාර්තු මස 28 වැනි දින කොළඹ දී ය.

- (ii) ඉහත කී මාමුඩාවල පිහිටි නිජපලගෙ කුඹුර නැමැති 1957.09.04 දින ජේ. ටී. ඩේවිඩ් බලයලත් මිනින්දෝරු තැන විසින් මැන සාදන ලද අංක 4414 දරන පිඹුරේ සඳහන් ලොට් 1 බී කැබැල්ල ද, උතුරට ලොට් 1 ඒ දරන කැබැල්ල ද, උතුරු නැගෙනහිරට : උනපොත කුඹුරද, දකුණු නැගෙනහිරට : ලොට් 2 ද, දකුණු බස්නාහිරට : ලොට් 1 සී ද, බස්නාහිරට : වගල කුඹුර ද, යන මායිම් තුළ පිහිටි රුඩ් එකයි පර්චස් දාසය (අ.0 රු.1 පර්.16) ක් විශාල කුඹුර සහ එයට අයත් සියලු දේ ද වේ.

මෙම ඉඩම මහනුවර ඉඩම් ලියාපදිංචි කිරීමේ කාර්යාලයේ බී 209/49 පත්ඉරුවේ ලියාපදිංචි වී ඇත.

ඩී.ආර්. 2353

03. සබරගමුව පළාතේ, රත්නපුර දිස්ත්‍රික්කයේ, කුරුවිට කෝරළේ උතුරු උඩපත්තුවේ කනුගල්ලේ පිහිටා තිබෙන හතර ඇඳ හේන්යායට අයිති බොරළුතැන්නේ හේන නැමැති උතුරට : පොල්ගල් වත්ත ද, නැගෙනහිරට : කැරගල ආරච්චිලාගේ ජයරත්නට අයිති රබර් ඉඩම ද, දකුණට : ඒකනායක ආරච්චිලාගේ ජයවර්ධනට අයිති මෙම ඉඩමේම කැබැල්ලක් ද, බස්නාහිරට : ඉහත කී ජයවර්ධන ට අයිති මෙම ඉඩමේ ම කොටසක් ද මායිම් වූ අක්කර තුන්කාලක් පමණ විශාලකම ඇති ඉඩම් කැබැල්ල සහ රබර් පාලක කාර්යාලයෙන් නිකුත් කරන ලද අංක පී. එන් 1. ආර් 258 දරණ අවසර පත්‍රය යටතේ මෙහි තුළ වගා කර තිබෙන රබර් වගාව ද වේ.

මෙම ඉඩම අවිස්සාවේල්ල ඉඩම් ලියාපදිංචි කිරීමේ කාර්යාලයේ අංක වී 2/64 දරන පත්ඉරුවේ ලියාපදිංචි වී ඇත.

ඩී.ආර්. 2673

4. බස්නාහිර පළාතේ, කළුතර දිස්ත්‍රික්කයේ රයිගම් කෝරළයේ මුවත්තේ බාගේ පත්තුවේ වැලිකල පිහිටි මහවත්ත කියන ඉඩමට මායිම් උතුරට : පල්ලේවත්ත සහ ලිඳමුවත්ත ද, නැගෙනහිරට : යාපේලියේ කුඹුර ද, කොට්ටුන්නේ කුඹුරේ කට්ටියක් සහ පානදුරේගේ වත්තේ අගල ද, දකුණට : නැඳුන්නේවත්ත ද, බස්නාහිරට : ගල්වැටුවත්ත ද, මායිම් වූ අක්කර හතරක් (අක්.4 රුඩ්.0 පර්. 0) හෙවත් හෙක්ටයාර් එකකුත් දශම හයක් (හෙක්. 1.6) පමණ විශාල ඉඩමෙන් නොබෙදූ තුනෙන් පංගුවකින් නොබෙදූ රුඩ් එකකුත් පර්චස් දහතුනක් හෙවත් හෙක්ටයාර් දශම එකයි තුනයි හතරක් විශාල බිම් ප්‍රමාණයක් අත්හැර එකී තුනෙන් පංගුවේ ඉතිරි නොබෙදූ බිම් ප්‍රමාණය වෙනුවට දැනට වෙන් කරගෙන හුක්කි විදිනු ලබන ඉඩම වන බලයලත් මිනින්දෝරු එස්. ජී. වික්‍රමගේ මහතා විසින් මැන සාදන ලද අංක 92 සහ වර්ෂ 1993 ක් වූ ඔක්තෝබර් මස 15 දිනැති පිඹුරේ ප්‍රකාර උතුරට : බෝගහවත්ත ද, නැගෙනහිරට : මාර්ගය ද, දකුණට : මාර්ගය සහ ගල්වැටුවත්ත ද, බස්නාහිරට : ගල්වැටුවත්ත ද, යන මෙකී මායිම් තුළ පිහිටි රුඩ් එකයි පර්චස් දොළහක් (අක්. 0 රුඩ්. 01 පර්. 12) හෙවත් හෙක්ටයාර් බින්දුවයි දශම එකයි තුනයි එකයි හතක් විශාල ඉඩමේ බිම සහ ඒ තුළ පිහිටි ගස් කොළ පළතුරු ආදී සෑම සියලු දේ ද සහ ඒ තුළ සාදවා තිබෙන උළු සෙවිලි කළ ගෙය සම්පූර්ණයෙන් ම ද වේ.

මෙම දේපල හොරණ ඉඩම් ලියාපදිංචි කිරීමේ කාර්යාලයේ ඩී 103/287 දරන පත්ඉරුවේ ලියාපදිංචි වී ඇත.

ඩී.ආර්. 2914

04-339